

ಶ್ರೀ ಪಿ. ಜಿ. ಆರ್, ಸಿಂಧ್ಯಾ (ಮಾನ್ಯ ಸಾರಿಗೆ ಮತ್ತು ಗೃಹ ಸಚಿವರು).— ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿಕೆಗೆ ವಿಚಾರದಲ್ಲಿ ವಿನಾಗಿದೆ ಎಂದರೆ, ಗೃಹ ನಿರ್ಮಾಣ ಮಂಡಲಿಯವರು ಮನೆಗಳನ್ನು ಕಟ್ಟುವಾಗ ಏನು ಬೆಲೆಗಳು ಇದ್ದವು ಆ ಬೆಲೆಗಳು ಮನೆಗಳ ನಿರ್ಮಾಣ ಪೂರ್ತಿಯಾಗುವ ಹೊತ್ತಿಗೆ ಒಂದಕ್ಕಿರದಷ್ಟು ಜಾಸ್ತಿಯಾದವು. ಇದರಿಂದಾಗಿ ಅವರು ಛಿದ್ರ ಸಾವಿರ ರೂಪಾಯಿ ಇದ್ದು ದನ್ನು ೬೦ ಸಾವಿರ ರೂಪಾಯಿಗೆ ಹೆಚ್ಚಿಸಿದ್ದಾರೆ. ಇದು ಕೇವಲ ಗುಲ್ಬರ್ಗದಲ್ಲಿ ಮಾತ್ರವಲ್ಲ ಎಲ್ಲಾ ಕಡೆಯಲ್ಲೂ ಇದೇ ರೀತಿ ಆಗಿದೆ. ಈ ಮನೆಗಳನ್ನು ಕಟ್ಟುವಾಗ ಇದ್ದ ಬೆಲೆಗಳು ಮುಗಿಸುವ ಹೊತ್ತಿಗೆ ಇರುವುದಿಲ್ಲ. ಆದ್ದರಿಂದ ಬೆಲೆ ಹೆಚ್ಚು ಗುತ್ತದೆ. ಇದನ್ನು ನಾವು ಕಡಿಮೆ ಮಾಡುವುದಕ್ಕಾಗುವುದಿಲ್ಲ. ಹಣ ಕಟ್ಟಬೇಕಾದ ಕಂತುಗಳನ್ನು ಸ್ವಲ್ಪ ಹೆಚ್ಚು ಮಾಡಬಹುದು ಅಷ್ಟೆ ಅಲ್ಲದೆ ಈ ರೀತಿ ದೂರುಗಳು ಬರುತ್ತಿರುವುದರಿಂದ ಇನ್ನು ಮುಂದೆ ಮನೆಗಳನ್ನು ಕಟ್ಟಿ ಮುಗಿಸಿದ ಮೇಲೆ ಈಗಿನ ಬೆಲೆಗಿಂತಲೂ ಜಾಸ್ತಿ ಹಣ ಕೊಡಬೇಕಾಗುತ್ತದೆಂದು ಮೊದಲೇ ತಿಳಿಸುವಂತೆ ಗೃಹ ಮಂಡಲಿಯವರಿಗೆ ನಾನು ತಿಳಿಸಿದ್ದೇನೆ.

X) ಪಿ.ಯಂ.ಸಿ. ತರಗತಿಯ ಉರ್ದು ದ್ವಿತೀಯ ಭಾಷೆಯ ಪುಸ್ತಕಗಳು ದೊರೆಯದೇ ಇರುವುದರ ಬಗ್ಗೆ.

ಶ್ರೀ ಬಿ. ಎಂ. ಇದಿನಬ್ಬ (ಉಳ್ಳಾಲ).— ಮಾನ್ಯ ಅಧ್ಯಕ್ಷರೇ ಈಗಾಗಲೇ ಪಿ.ಯಂ.ಸಿ. ತರಗತಿಗಳು ಪ್ರಾರಂಭವಾಗಿ ೪-೫ ತಿಂಗಳುಗಳಾಗಿವೆ. ಆದರೆ ಪಿ.ಯಂ.ಸಿ. ತರಗತಿಯಲ್ಲಿ ಉರ್ದು ದ್ವಿತೀಯ ಭಾಷೆಯಾಗಿ ತೆಗೆದುಕೊಂಡು ಅಭ್ಯಾಸ ಮಾಡುತ್ತಿರುವ ವಿದ್ಯಾರ್ಥಿಗಳಿಗೆ ಪಿ.ಯಂ.ಸಿ. ಮಂಡಲಿಯವರು ನಿಗದಿಗೊಳಿಸಿರುವ ಪಠ್ಯಪುಸ್ತಕಗಳು ದೊರೆಯದೆ ಬಹಳ ತೊಂದರೆಯಾಗಿ ಅವರ ವಿದ್ಯಾಭ್ಯಾಸಕ್ಕೆ ಅಡಚಣೆಯಾಗಿದೆ. ಆದ ಕಾರಣ ಕೂಡಲೇ ಮಾನ್ಯ ಶಿಕ್ಷಣ ಮಂತ್ರಿಗಳು ಇತ್ತ ಗಮನ ಹರಿಸಿ, ಪಿ.ಯಂ.ಸಿ. ಮಂಡಲಿಯವರು ಪಿ.ಯಂ.ಸಿ. ಪ್ರಥಮ ಹಾಗೂ ದ್ವಿತೀಯ ವರ್ಷಗಳಿಗೆ ನಿಗದಿಪಡಿಸಿರುವ ಉರ್ದು ದ್ವಿತೀಯ ಭಾಷೆಯ ಪುಸ್ತಕಗಳು ದೊರೆಯುವಂತೆ ಕ್ರಮ ತೆಗೆದುಕೊಳ್ಳಬೇಕಾಗಿ ವಿನಂತಿ.

ಶ್ರೀ ಎ. ಲಕ್ಷ್ಮೀನಾರಾಯಣ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).— ಮಾನ್ಯ ಅಧ್ಯಕ್ಷರೇ, ಬೇರೆ ಸಂದರ್ಭದಲ್ಲಿ ಈ ರೀತಿ ಪುಸ್ತಕಗಳ ಹಂಚಿಕೆಯಲ್ಲಿ ವಿಳಂಬವಾಗಿರುವ ಬಗ್ಗೆ ಮಾನ್ಯ ಶಿಕ್ಷಣ ಮಂತ್ರಿಯವರು ಹೇಳಿದ್ದಾರೆ. ಪುಸ್ತಕಗಳು ಎಲ್ಲೆಲ್ಲಿ ಕಡಿಮೆ ಇವೆ ಅಂಥ ಪ್ರದೇಶಗಳಿಗೆ ಪುಸ್ತಕಗಳನ್ನು ಸಾಧ್ಯವಾದಷ್ಟು ಬೇಗ ಒದಗಿಸಿಕೊಡುತ್ತೇವೆಂದು ಹೇಳಿದ್ದಾರೆ. ಆದ್ದರಿಂದ ಈಗ ಮಾನ್ಯ ಸದಸ್ಯರು ಏನು ವಿಚಾರವನ್ನು ಪ್ರಸ್ತಾಪ ಮಾಡಿದ್ದಾರೆ ಇದನ್ನು ಮಾನ್ಯ ಶಿಕ್ಷಣ ಮಂತ್ರಿಯವರಿಗೆ ತಿಳಿಸಿ ಅದನ್ನು ಬೇಗ ಪುಸ್ತಕಗಳನ್ನು ಒದಗಿಸುವಂತೆ ಹೇಳುತ್ತೇನೆ.

XI) ಹೆಗ್ಗಡೆ ದೇವನ ಕೋಟೆ ರೇಂಜ್‌ನಲ್ಲಿ ಸೌದೆ ಬೆಲೆಯನ್ನು ಹೆಚ್ಚಿಸಿರುವ ಬಗ್ಗೆ.

ಶ್ರೀ ಎಂ. ಶಿವಣ್ಣ (ಹೆಗ್ಗಡೆ ದೇವನ ಕೋಟೆ).— ಮಾನ್ಯ ಅಧ್ಯಕ್ಷರೇ, ಮೈಸೂರು ಜಿಲ್ಲೆ, ಹೆಗ್ಗಡೆ ದೇವನ ಕೋಟೆ ತಾಲ್ಲೂಕಿನ ಸರಗೂರು ಜಾನಿನಲ್ಲಿರುವ ಎಂ.ಎಂ. ಗುಡಿ ರೇಂಜ್ ಫಾರಸ್ಟ್‌ನ ವತಿಯಿಂದ ನಡೆಯುತ್ತಿರುವ ಫಾರಸ್ಟ್‌ನ ಸೌದೆ ಡಿಪೋದಲ್ಲಿ ಈ ಭಾಗಕ್ಕೆ ಸಂಬಂಧಿಸಿದ ಜನರಿಗೆ ಸೌದೆಯನ್ನು ಹೆಗ್ಗಡೆ ದೇವನ ಕೋಟೆ ರೇಂಜ್‌ಟನ್ ಒಂದಕ್ಕೆ ೩.೭೦ ರೂಪಾಯಿಗಳಿಗೆ ಮಾರಾಟ ಮಾಡಲಾಗುತ್ತಿದೆ. ಆದರೆ ಇದೇ ಸೌದೆಯನ್ನು ಹೆಗ್ಗಡೆ ದೇವನ ಕೋಟೆ ರೇಂಜ್‌ನಲ್ಲಿ ೨.೫ ರೂಪಾಯಿಗಳಿಗೆ ಮಾರಾಟ ಮಾಡಲಾಗುತ್ತಿದೆ. ಈ ರೀತಿಯ ತಾರತಮ್ಯ ತುಂಬಾ ಆಶ್ಚರ್ಯವಾಗಿದೆ. ತಾಲ್ಲೂಕಿನ ವಿವಿಧ ರೇಂಜ್‌ಗಳಲ್ಲಿ ತಾರತಮ್ಯ ಮಾಡದೆ ಒಂದೆ ಬೆಲೆಗೆ ಸೌದೆಯನ್ನು ಕಾಡಿನಿಂದ ತರುವ ಸಂದರ್ಭದಲ್ಲಿ ಯಾವುದೇ ರೀತಿಯ ಸಾಂಪ್ರದಾಯಿಕ ವೆಚ್ಚವು ಕೂಡ ಅಷ್ಟಾಗಿ ಆಗುವುದಿಲ್ಲ. ೧೪% ರೂಪಾಯಿ ಹೆಚ್ಚಿನ ಬೆಲೆಯನ್ನು ಈ ರೇಂಜ್ ವತಿಯಿಂದ ಸೌದೆ ಕೊಂಡಿರುವ ಜನರಿಗೆ ವಾಪಸ್ ಸಹ ಮಾಡಬೇಕು. ಮತ್ತು ಹೆಗ್ಗಡೆ ದೇವನ ಕೋಟೆ ತಾಲ್ಲೂಕಿನ ಪ್ರವಾಸಿ ಕೇಂದ್ರಗಳಾದ ಬೀಜನಹಳ್ಳಿ ಹಂಪಾಪುರ, ಅಂತರಸಂತೆ ಭಾಗಗಳಲ್ಲಿ ಸೌದೆ ಡಿಪೋವನ್ನು ಪ್ರಾರಂಭಿಸಬೇಕು. ಈ ವ್ಯವಸ್ಥೆಯನ್ನು ಕೂಡಲೇ ಮಾಡಿಸಿಕೊಡಬೇಕೆಂದು ಸರ್ಕಾರವನ್ನು ಒತ್ತಾಯಿಸಲು ಈ ಸೂಚನೆ ನೀಡಲಾಗಿದೆ.

ಶ್ರೀ ಬಿ. ರಾಜಯ್ಯ (ಮಾನ್ಯ ಗೃಹಖಾತೆ ಸಚಿವರು).— ಮಾನ್ಯ ಅಧ್ಯಕ್ಷರೇ, ಈ ವಿಚಾರವನ್ನು ಮಾನ್ಯ ಅರಣ್ಯ ಖಾತೆ ಸಚಿವರಿಗೆ ತಿಳಿಸಿ ಅವರಿಂದ ಈ ಸಭೆಗೆ ಒಂದು ಹೇಳಿಕೆಯನ್ನು ಕೊಡುವಂತೆ ತಿಳಿಸುತ್ತೇನೆ.